



**KUNSILL TA'
L-UNJONI EWROPEA**

**Brussell, 27 ta' Novembru 2007 (29.11)
(OR. en)**

15721/07

LIMITE

FISC 164

NOTA

minn:	Presidenza tal-Grupp dwar il-Kodiċi tal-Kondotta
lil:	COREPER/KUNSILL
Suġġett:	Grupp dwar il-Kodiċi tal-Kondotta (Tassazzjoni ta' l-Intrapriżi) = Abbozz ta' Konkluzjonijiet tal-Kunsill

Fir-rigward tal-Kodiċi tal-Kondotta,

il-Kunsill jafferma mill-ġdid l-impenn ta' l-Istati Membri fit-trattament tal-kompetizzjoni fiskali dannuża permezz tal-Kodiċi, kif espress fil-konkluzjonijiet tal-Kunsill ta' l-1 ta' Diċembru 1997. Il-Kunsill fakkar ukoll li l-Istati Membri għandhom jiġu ttrattati b'mod ugwali taht il-Kodiċi u kkonferma li l-valutazzjoni tal-miżuri għandha tkun ġusta u trasparenti, f'konformità mal-Kodiċi u r-regoli ta' proċedura tiegħu (kif stabbilit fil-konkluzjonijiet tal-Kunsill tad-9 ta' Marzu 1998).

Meta tkellem dwar il-progress tal-hidma tal-Grupp dwar il-Kodiċi tal-Kondotta, il-Kunsill

- laqa' l-progress dwar il-waqfien ('standstill') miksub mill-Grupp dwar il-Kodiċi tal-Kondotta (Tassazzjoni ta' l-Intrapriżi) matul il-Presidenza Portugiża kif inniżżel fir-rapport tiegħu (dok. 15545/07 FISC 157);
- talab lill-Grupp biex ikompli l-monitoraġġ tal-waqfien u l-implimentazzjoni tat-tnaqqis, u biex jirrapporta lill-Kunsill qabel tmiem il-Presidenza Slovena;
- ikkonferma l-approvazzjoni tiegħu tal-Pakkett ta' Hidma stabbilit fl-anness II għar-rapport tiegħu (dok. 15545/07 FISC 157) u stieden lill-Grupp biex jirrapporta lura dwar il-progress fl-oqsma ta' hidma koperti fl-anness fi tmiem il-Presidenza Slovena u dik Franċiża; u

- irrikonoxxa l-kunsens li kien diġà emerġa fost il-membri tal-Grupp dwar il-Kodiċi dwar il-punti 1 u 2 tal-Pakkett ta' Hidma, kif rifless fl-anness I għar-rapport tal-Grupp (dok. 15545/07 FISC 157).

B'mod partikolari, il-Kunsill laqa' l-proposti tal-Grupp għal:

- approċċ aktar strutturat għall-preċedenza u l-komparabilità, abbażi tal-kriterji fil-paragrafu B tal-Kodiċi, u b'kont meħud tal-fatturi ekonomiċi oġġettivi xierqa u rilevanti kollha biex tiġi evitata diskriminazzjoni kontra ekonomiji iżgħar jew aktar miftuħin. Għe rikonoxxut ukoll li f'ċirkostanzi limitati hafna, jista' jkun xieraq li terġa' tinfetah valutazzjoni mwettqa mill-Grupp tal-Kodiċi, iżda li dan jista' jsir biss bil-kunsens unanimu tal-Kunsill;
- approċċ ta' teħid ta' deċiżjonijiet abbażi tal-konkluzjonijiet tal-Kunsill tad-9 ta' Marzu 1998, li jirrinforza l-metodoloġija tar-reviżjoni bejn il-pari tal-Kodiċi, u li jipprevedi wkoll ir-riżoluzzjoni ta' nuqqas ta' qbil fil-livell politiku fejn meħtieġ; u
- ordni ta' prijorità aktar ċar bejn proċedimenti ta' Għajnuniet mill-Istat u valutazzjonijiet taħt il-Kodiċi.
